

میڈیا کوآرڈینیٹر آفس

جامعہ ملیہ اسلامیہ

8 فروری 2018

پریس ریلیز

## ڈاکٹر ذاکر حسین کی خدمات ناقابل فراموش

ملک کے سابق صدر جمہوریہ اور ماہر تعلیم کی 121 ویں سالگرہ پر جامعہ میں مجلس کا انعقاد

نئی دہلی:

ملک و ملت کے لئے ڈاکٹر ذاکر حسین کی خدمات ناقابل فراموش ہیں، انھوں نے تعلیمی بیداری کے لئے کافی کام انجام دئے جن کے نقوش تادیر قائم رہیں گے۔ یہ بات جامعہ ملیہ اسلامیہ کے وائس چانسلر پروفیسر طلعت احمد نے آج یہاں ڈاکٹر ذاکر حسین کی 121 ویں سالگرہ پر منعقدہ مجلس کے اختتام کے بعد کہی۔

انہوں نے کہا ڈاکٹر ذاکر حسین نے تعلیم کے میدان میں ہی صرف ملک کی رہنمائی نہیں کی بلکہ دیش کے سیکولرازم کی جڑوں کو مضبوط کرنے میں بھی نمایاں رول ادا کیا تھا۔

پروفیسر طلعت احمد نے کہا کہ ڈاکٹر ذاکر حسین کا تعلیم اور انسانیت پر مبنی نظریہ تھا جسے آج بھی فروغ دینے کی ضرورت ہے۔

آج آٹھ فروری 1897 کو ان کی پیدائش کی مناسبت سے ڈاکٹر ذاکر حسین کے مزار پر قرآن خوانی کا اہتمام کیا گیا، اس میں جامعہ ملیہ اسلامیہ کے طلباء اور اساتذہ سمیت اہم ذمہ داران نے شرکت کی، مولانا سلمان قاسمی کی دعا کے ساتھ مجلس کا اختتام ہوا۔

اس تقریب کے اہم شرکاء میں ڈاکٹر ذاکر حسین کی نواسی نیلوفر اور معروف وکیل سلمان خورشید شامل تھے۔

قابل ذکر ہے کہ ڈاکٹر ذاکر حسین جامعہ ملیہ اسلامیہ کے سب سے طویل وقت تک شیخ الجامعہ کے بطور اپنی خدمات انجام دی ہیں۔ وہ 1926 سے 1948 تک جامعہ کے وائس چانسلر رہے۔ 1962 میں وہ ملک کے نائب صدر اور 1967 میں صدر کے عہدے پر فائز ہوئے۔ 3 مئی 1969 میں ان کا انتقال ہوا۔

جاری کردہ:

پروفیسر صائمہ سعید

میڈیا کوآرڈینیٹر





